



Kunsill Lokali Birgu

Head Office – Auberge de France, Triq Hilda Tabone, Birgu BRG 1253 Tel : 21662166
e.mail : birgu.lc@gov.mt website : www.birgu.gov.mt

Minuti tal-laqgħa 36 (06)

Il-Kunsill Lokali tal-Birgu Itaqgħa għal laqgħa numru 36 (06) nhar it-Tlieta, 19 ta' Awwissu, 2014 fil-5.00 (fil-hamsa) ta' wara nofsinhar fl-Ufficini Amministrattivi tal-Kunsill fil-Berġa ta' Franza.

Is-Sitta u Tletin (36) Laqgħa tas-Sitt Kunsill inżammiet b'din l-Agenda:-

1. Qari u Approvazzjoni tal-minuti
2. Korrispondenza
3. Approvazzjoni ta' Hlas ta' Kontijiet Pendenti, Xiri u Materji Finanzjarji
4. Approvazzjoni ta' impjeg ta' skriivan/a fuq bazi full-time mal-Kunsill Lokali
5. Jum il-Birgu 2014
6. Birgu Fest 2014
7. Zviluppi dwar ic-Centru ta' Matul il-Gurnata (Day centre)
8. Hwejjeg Ohra

Prezenti

Il-Vici Sindku is-Sur Trevor Mizzi, il-Kunsilliera s-Sur Anton Gellel, u is-Sur Lawrence Attard.

Is-Sindku s-Sur John Boxall talab li jkun skuzat.

Il-Kunsillier Alan Cassar talab li jkun skuzat.

Is-Sinjurina Fiona Said, Segretarju Ezekuttiv.

Fl-assenza tas-Sindku s-Sur John Boxall, ippreseda il-laqgħa il-Vici Sindku is-Sur Trevor Mizzi.

Talba

Il-Vici Sindku is-Sur Trevor Mizzi qal it-talba u ta bidu għal-laqgħa.

Bidu tal-Laqqgħa

1. Qari u Approvazzjoni tal-Minuti

1.1 Il-Vici Sindku is-Sur Trevor Mizzi ressaq fuq il-mejda tal-Kunsill għall-approvazzjoni, il-minuti tal-Laqqgħa Numru 35(06).

1.1.1 Rigward materja numru 1.1.6 il-Vici Sindku s-Sur Trevor Mizzi talab lill-Kunsillier is-Sur Lawrence Attard sabiex jispjega dwar is-sitwazzjoni tal-Garaxx tal-Hawli. Il-Kunsillier is-Sur Lawrence Attard spjega li wara li mar fuq il-post mal-perit ikkonfermaw li l-ilma diehel minn diversi postijietu dan minhabba li hemm hafna gutters li huma nieqsin. Huwa nforma li l-perit għandu jibgħat rapport dwar dawn il-hsarat u x'hemm bzonn isir.

1.1.2 Rigward materja numru 1.1.7, il-Vici Sindku s-Sur Trevor Mizzi tkellem dwar it-trasferiment tal-Ufficeju tas-Segretarju Ezekuttiv fejn sostna li is-Segretarju Ezekuttiv għandha jkollha ufficeju għaliha wahedha u dan it-trasferiment għandu jsir malajr kemm jista jkun. Dwar dan il-Kunsill qabel.

1.1.3 Rigward materja numru 2.3 dwar il-ftehim tal-P.P.P, il-Vici Sindku s-Sur Trevor Mizzi fakkar li Triq il-Mina l-Kbira kienet ser issir mill-Gvern fl-okkazjoni taz-Zjara tad-Dukessa ta' Cambridge. Rigward il-commitment għatoroq l-ohra il-Kunsill qabel li għandu jiehu decizjoni meta jkun hawn il-membri tal-Kunsill kollha prezenti.

1.1.4 Rigward materja numru 7.3, Il-Vici Sindku s-Sur Trevor Mizzi sostna li l-Kunsill għandu jinsisti fuq l-istop sign li hemm bzonn issir fejn il-Knisja Santa Skolastika minhabba l-periklu li hemm.

1.2 Il-Vici Sindku s-Sur Trevor Mizzi ippropona l-approvazzjoni tal-Minuti tal- Laqqgħa Numru 35 (6). Il-Kunsill approva unanimament.

2. Korrispondenza

2.1 Il-Vici Sindku s-Sur Trevor Mizzi ressaq korrispondenza mingħand is-Sindku s-Sur John Boxall fejn informa lis-Segretarju Ezekuttiv is-Sinjorina Fiona Said li kien qieghed jirrinunzja in-nomina li ppropona lis-Sinjura Miriam Gauci sabiex tingħata 'Gieh Jum il-Birgu'.

- 2.2 Il-Vici Sindku s-Sur Trevor Mizzi ressaq korrispondenza minghand Rolling Geeks fejn qed jaghmlu talba sabiex issir treasure hunt fit-Tliet Ibliet tal-Kottonera. Il-Kunsill ma sab l-ebda oggezzjoni.
- 2.3 Il-Vici Sindku s-Sur Trevor Mizzi ressaq korrispondenza minghand is-Sur Etienne Scicluna rigward il-European Mobility Week li fiha ser ikun hemm inkluz ukoll il-Car Free Day. Il-Kunsill qabel li l-attivit  tal-Car Free Day ghandha issir wara l-hamsa ta' filghaxija biex ma jinholoq ebda konvenjent lir-residenti u bhala attivitajiet ghandhom isir simili tas-snin precedenti.
- 2.4 Il-Vici Sindku s-Sur Trevor Mizzi ressaq korrispondenza li ntbaghtet mis-Sindku s-Sur John Boxall lill-Ministru s-Sur Joe Mizzi fejn is-Sindku s-Sur John Boxall fl-ittra tieghu ghan-nom tal-Kunsill Lokali Birgu kien jinsab irredikolat u l-Kunsill Lokali tal-Birgu kien gie injorat minhabba li xi haddiema kienu qed jizbru sigar fi Triq it-Torri ta' San Gwann u dwar dan hadd mill-membri tal-Kunsill ma kien infurmat.
- 2.5 Il-Vici Sindku s-Sur Trevor Mizzi ressaq korrispondenza minghand is-Sur Lino Bugeja fejn talab li c-Cerimonja tal-Prezentazzjoni tal-Ktieb tieghu ' Vittoriosa – Ancient City of Culture' issir fis-Sala tal-Berga ta' Franza nhar il-Gimgha 17 ta' Ottubru 2014 fis-6.30pm. Il-Kunsill approva.
- 2.6 Il-Vici Sindku s-Sur Trevor Mizzi ressaq korrispondenza dwar progett bl-isem 'ENCLOSE'. Il-Kunsill qabel li ghandu juri interess li jippartecipa.
- 2.7 Il-Vici Sindku s-Sur Trevor Mizzi ressaq korrispondenza minghand is-Socjeta Storika Kulturali – Birgu rigward it-Torri tal-Arlogg fejn intweghriet xewqa kbira li dan it-Torri jerga jinbena.
- 2.8 Il-Vici Sindku s-Sur Trevor Mizzi ressaq korrispondenza dwar it-tieni fazi tal-progett 'DECIDE'. Il-Vici Sindku s-Sur Trevor Mizzi informa lill-Kunsill li ghal dan il-progett ser tigi organizzata attivita fis-Slovenia fl-20 ta' Settembru 2014. Il-Kunsill qabel fil-principju li ghandu jippartecipa dejjem jekk hemm il-fondi ghal din il-visita.
- 2.9 Il-Vici Sindku s-Sur Trevor Mizzi ressaq korrispondenza dwar il-progett 'BE ONE' fejn informa lill-Kunsill li l-progett gie estiz ghall-1 ta' Settembru 2014.
- 2.10 Il-Vici Sindku s-Sur Trevor Mizzi ressaq zewg kwotazzjonijiet ghall-photocopier li ser titpogga fl-Ufficju l-gdid tas-Segretarju Ezekuttiv. Il-Vici Sindku s-Sur Trevor Mizzi ppropona li tinghazel l-orhos kwotazzjoni minghand Alfa Company Ltd. Din il-proposta giet issekondata mill-Kunsillier is-Sur Anton Gellel. Dwar dan kien hemm qbil unanimu.

- 2.11 Il-Vici Sindku s-Sur Trevor Mizzi ressaq korripondenza dwar il-progett Coheirs 2 fejn il-Kunsill qabel li ghandu jerga jippartecipa f'dan il-progett.
- 2.12 Il-Vici Sindku s-Sur Trevor Mizzi ressaq korripondenza dwar progett 'Sustainable Management Solutions' fejn qed jistiednu lill-Kunsill Lokali tal-Birgu sabiex jippartecipa f'workshops maqsumin fuq jumejn bejn il-11 u 12 ta' Settembru 2014, f'Dubrovnik Croatia. Il-Kunsill qabel li dwar dan ghandu jara kemm se tigi l-ispiza.
- 2.13 Il-Vici Sindku s-Sur Trevor Mizzi ressaq korripondenza dwar Konferenza Internazzjonali li ser tigi organizzata f'Cisternino, Puglia, l-Italja, nhar is-16 sat-18 ta' Ottubru 2014. Dwar dan kien hemm qbil fil-principju izda il-Kunsill ghandu jara kemm ser tkun l-ispiza.
- 2.14 Il-Vici Sindku s-Sur Trevor Mizzi ressaq ghall-attenzjoni tal-Kunsill il-kuntratt tal-Green MT fejn wasal biex jiskadi. Il-Kunsill qabel li din il-korripondenza ghandha tigi diskussa fil-laqgha li jmiss.

3. Approvazzjoni ta' Hlas ta' Kontijiet Pendenti, Xiri u Materji Finanzjarji

- 3.1 Il-Vici Sindku s-Sur Trevor Mizzi ressaq ghall-Approvazzjoni tal-Kunsill l-iskeda ta' Pagamenti datata mis-16 ta' Lulju 2014 sa 19 ta' Awwissu 2014.
- 3.2 Il-Kunsill approva b'mod unanimu l-iskeda ta' Pagamenti b'cekkijiet Numru 2061 sa 2077.

4. Approvazzjoni ta' impjeg ta' skriivan/a fuq bazi full-time mal-Kunsill Lokali.

- 4.1 Il-Vici Sindku s-Sur Trevor Mizzi spjega li wara li harget is-sejha ghall-skriivan fuq bazi *full-time* mal-Kunsill Lokali Birgu b'mod intern, il-Kunsill ircieva applikazzjoni wahda minghand is-Sinjura Moira Azzopardi li prezentament hija impjegata mal-Kunsill Lokali Birgu fuq bazi part-time.
- 4.2 Il-Kunsill approva unanimament l-applikazzjoni tas-Sinjura Moira Azzopardi bhala skrivana fuq bazi full-time mal-Kunsill Lokali Birgu.

- 4.3 Il-Vici Sindku s-Sur Trevor Mizzi ressaq ukoll għall-approvazzjoni tal-Kunsill il-performance Bonus tas-Sinjura Moira Azzopardi għas-sena 2013. Is-Sindku s-Sur John Boxall fl-appraisal test li għamel lis-Sinjura Moira Azzopardi ppropona li tinghata l-massimu tal-performance bonus dak ta' 6%. Il-Kunsill qabel li minhabba li l-prassi tal-Kunsill hija li hadd ma jinghata il-massimu tal-performance bonus, għaldaqstant f'dal-kaz m'għandux jinghata biex ma jinholqx precedent. Dwar dan kien hemm qbil unanimu.
- 4.4 Il-Kunsill approva li s-Sinjura Moira Azzopardi tinghata performance Bonus ta' 5% għas-sena 2013.

5. Jum il-Birgu 2014

- 5.1 Il-Vici Sindku s-Sur Trevor Mizzi fetah id-diskussjoni billi spjega dwar il-programm għall-Jum il-Birgu 2014, fejn spjega li l-Quddiesa kif ukoll ic-Cerimonja ta' Jum il-Birgu 2014 għandhom isiru il-Hadd 7 ta' Settembru 2014. Dwar dan il-Kunsill qabel.
- 5.2 Il-Vici Sindku s-Sur Trevor Mizzi informa lill-Kunsill li l-film huwa lest u l-Kunsill għandu jkelllem lis-Sur Ray Vella biex jipprovdilna l-iscreen sabiex jintwera ix-short film dwar in-nies tal-Birgu fi Zmien il-Gwerra.
- 5.3 Il-Kunsillier is-Sur Anton Gellel spjega li l-organizzazzjoni għall-Quddiesa tinsab fil-final u fakkar lill-Kunsill li għandu jitlob permess lill-Arcipriet rigward iz-zuntier.
- 5.4 Il-Vici Sindku s-Sur Trevor Mizzi informa lill-Kunsill li ser jintbagħat invit lin-nies kollha li taw is-sehem tagħhom sabiex isir dan id-dokumentarju filwaqt li ppropona li għandhom jinghataw tifikira zghira minghand il-Kunsill. Dwar dan il-Kunsill qabel.
- 5.5 Il-Vici Sindku s-Sur Trevor Mizzi fakkar ukoll li wara l-attività il-Kunsill kien qabel li jorganizza ukoll riceviment zghir għan-nies prezenti kif ukoll li għandha tintbagħat ic-cirkulari lill-Għaqdiet Lokali rigward il-Kuruni.
- 5.6 Il-Vici Sindku s-Sur Trevor Mizzi kompli billi tkellem dwar Gieħ Jum il-Birgu fejn qal li fl-aħħar laqgħa tal-Kunsill kien hemm zewg nominazzjonijiet, lis-Sinjura Miriam Gauci u lill-Patri Lawrenz Attard. Il-Vici Sindku s-Sur Trevor Mizzi kompli billi qal li wara lil s-Sindku s-Sur John Boxall permezz ta' korrispondenza rtira n-nominazzjoni tiegħu lis-Sinjura Miriam Gauci, kien fadal biss in-nominazzjoni ta' Patri Lawrenz Attard.

F'dan l-istadju tal-Laqgħa attenda s-Sindku s-Sur John Boxall.

- 5.7 Il-Vici Sindku s-Sur Trevor Mizzi staqsa lis-Sindku s-Sur John Boxall jaghti spjegazzjoni ghalfejn irtira in-nomina tieghu tas-Sinjura Miriam Gauci.
- 5.8 Is-Sindku s-Sur John Boxall spjega li kien gie avvicinat minn Patri Lawrenz Attard sabiex dan ir-rikonoxximent ta' Gieh Jum il-Birgu jinghata lilu. Dwar dan huwa hass li ghandu jirtira kull nomina tieghu.
- 5.9 Il-Vici Sindku s-Sur Trevor Mizzi wara dan, ma hassux konvint li jaqbel man-nomina minhabba li Patri Lawrenz Attard kien talab hu stess li jinghata dan ir-rikonoxximent. Dwar dan il-Kunsillier is-Sur Anton Gellel wera li qed jaqbel.
- 5.10 Ghaldaqstant il-Kunsill qabel li din il-materja ghandha tigi diskussa iktar tard.

F'dan l-istadju tal-laqgħa preseda is-Sindku s-Sur John Boxall

6. Birgufest 2014

- 6.1 Is-Sindku s-Sur John Boxall fetah id-diskussjoni billi qal li l-kuntatti dwar din l-attivit  u l-partecipanti kienu bdew.
- 6.2 Is-Sindku s-Sur John Boxall ipprezenta l-lista tan-nominati għas-Sotto Kumitati tal-Birgufest 2014. Is-Sindku s-Sur John Boxall ippropona li l-persuni nnominati għandhom jintagħzlu kollha biex jagħmlu parti mis-sotto-kumitat u jinqasmu fi gruppi. Il-Kunsill qabel.
- 6.3 Is-Sindku s-Sur John Boxall issugerixxa ukoll li għandha issir laqgħa nhar il-Hamis li gej fil-Berga ta' Franza fis-6.00pm sabiex jigu ffurmati s-sotto-kumitati.

7. Zviluppi dwar ic-Centru ta' Matul il-Jum (Day Centre)

- 7.1 Is-Sindku s-Sur John Boxall informa lill-Kunsill li wara laqgħa li nżammet mis-Segretarju Parlamentari Dr Justyne Caruana rigward id-Day Centre għall-anzjani, il-Kunsill gie nfurmat li l-ispiza ta' €35,000 li kien gie mwieghed mid-Direttur tal-Kura għall-anzjani ma tistax tinghata u dan minhabba li ma kienx hemm fondi allokat. Barra minn hekk kien hemm l-insistenza li qatt ma seta' jkun hemm flus allokat minn dan is-Segretarjat Parlamentari biex jigu nvestitifi propjeta li hi mikrija lil terzi persuni u li ma tkunx tghajjat lill-isetess segretarjat jew lill-Kunsill Lokali.
- 7.2 Waqt id-diskussjoni li saret f'din il-Laqgħa, il-Kunsill intalab jissugerixxi post alternattiv fejn jista' jsir dan id-Day Centre fejn min-naha tal-Kunsill talab jittiehdu konsiderazzjonijiet, jekk dejjem possibli fil-Berga tal-Ingilterra. Min-naha tas-Segretarju Parlamentari, xtaqet li personalment tagħmel zjara f'dan il-post. Wara li saret din il-vista, l-Onor Dr Justyne Caruana laqgħet irrikonoxxieta l-possibilit  li dan id-Day Centre għandu jkun *hub* għall-anzjani u dan ser ikun l-ewwel wiehed tax-xorta tiegħu f'Malta.

- 7.3 Sar intervent mil-Vici Sindku s-Sur Trevor Mizzi fejn qal li min-naha tal-Ministeru tal-Ministru Chris Agius, kienu ghaddejin il-preparament sabiex il-Berga tal-Ingilterra jsir Youth Centre izda l-preparamenti kienu ghadhom fi stadju bikri.
- 7.4 Il-Kunsillier is-Sur Anton Gellel qal li dan il-progett ma jistax ikun viabli u dan minhabba l-fatt li l-progett propost huwa fis-sular ta' fuq u minhabba li m'hemmx lift dan jista jkun ta' nkonvenjent kbir ghall-anzjani.
- 7.5 Is-Sindku kompla billi qal li dan il-progett ser ikun kollu iffinanzjat mis-Segretarjat Parlamentari u ppjanat li jitesta lejn l-ahhar ta din sena.

8. Hwejjeg Ohra

- 8.1 Il-Vici Sindku s-Sur Trevor Mizzi ressaq rapport dwar hmieg li qed ikun hemm fil-letrini tat-Toqba. Il-Vici-Sindku s-Sur John Boxall wiegeb li kuljum qed jibghat haddiem tal-ETC sabiex jiccekja dawn il-letrini. F'kaz li jinstab hekk, ghandhom jittiehdu r-ritratti.
- 8.2 Is-Sindku s-Sur John Boxall informa lill-Kunsill li wara li sar il-manutenzjoni fil-front office tal-Kunsill wara li ngabru donazzjonijiet, minn rendikont li sar jidher li fadal xi flus li ghandhom ma ntefqux ghaldaqstant ippropona li dawn ghandhom imorru fil-manutenzjoni tal-Ufficju tas-Segretarju Ezekuttiv. Il-Kunsill qabel.
- 8.3 Is-Sindku s-Sur John Boxall informa lill-Kunsill li qed tkun ta' inkonvenjent kbir ghalih personali li jgib u jwassal kuljum l-inmates li l-Kunsill ghandu mieghu mill-Facilita Korrettiva ta' Kordin. Il-Kunsillier is-Sur Anton Gellel offra li jwassalhom lura fit-3.00pm.
- 8.4 Is-Sindku s-Sur John Boxall informa lill-Kunsill li l-ftuh tal-isem tat-Triq il-Lunzjata ser issir nhar il-Gimgha 29 ta' Awwissu 2014 fit- 8.30pm u dak tal- 'Pjazza ta' Belt Vittoriosa' minflok dak ta' Misrah ir-Rebha ser isir nhar il-Hadd 7 ta' Settembru propju f' Jum il-Birgu 2014.

Il-laqgħa spiccat fis-8.00 ta' filghaxija.



Fiona Said
Segretarju Ezekuttiv



ikkonfermat John Boxall
Sindku